



பாசிச பா.ஜ.க. வீழட்டும்! ஊழல் இல்லாத இந்தியா பிறக்கட்டும்! 4

பா.ஜ.க. என்றால் “ஊழல்”. ஊழல் என்றால் “பா.ஜ.க.”. இதுதான் உண்மை. ஊழலை ஒழிக்க வந்த உத்தமர்கள் நாங்கள் என்று வேடமிட்டு பா.ஜ.க.வினர் 10 ஆண்டுகளில் செய்த ஊழல்களால் இன்று உலகின் பணக்கார கட்சியாக மாறியிருக்கிறது பா.ஜ.க.

இப்படி முறைகேடாக ஈட்டும் பணத்தைக் கொண்டு எதிர்க்கட்சி ஆளும் மாநிலங்களில் எம்.எல்.ஏ.க்களை விலைக்கு வாங்குவது, எம்.பி.க்களை விலை பேசுவது, எதிர்க்கட்சிக் கூட்டணியை உடைப்பது உள்ளிட்ட ஜனநாயக விரோதப் போக்கை தொடர்ந்து செய்து வருகிறது மோடியின் பா.ஜ.க.

பா.ஜ.க.வின் ஊழல்களால் ஏழை, எளிய மக்கள் படும் இன்னல்களையும், இந்தியப் பொருளாதாரம் அடைந்துள்ள பின்னடைவுகளையும்



நாட்டு மக்களுக்கு எடுத்துச் சொல்வதே இந்தக் கட்டுரையின் நோக்கம்.

மோடியின் ஊழல்களை ஒவ்வொன்றாகப் பார்ப்போம்:

எதிர்க்கட்சிகள் கூட அல்ல, மத்திய கணக்குத் தணிக்கைக் குழு (சிஏஜி) மோடி அரசின் இமாய ஊழல்களை அம்பலப்படுத்தியது. குறிப்பாக, மனிதர்களின் உயிர்காக்கும் மருத்துவ சிகிச்சையில் கூட பெரும் ஊழல் செய்துள்ளது மோடியின் பா.ஜ.க. அரசு.

இறந்து போனவர்களின் பெயரிலும் ஊழல் (ஆயுஷ்மான் பாரத்திட்டம்):

ஆயுஷ்மான் பாரத் என்ற பெயரில் ஒன்றிய அரசு மருத்துவ காப்பீட்டுத் திட்டம் ஒன்றை செயல்படுத்தி வருகிறது. இந்தத் திட்டத்திற்கு பயனாளிகளைச் சேர்ப்பதில் பெரும் முறைகேடு நடந்திருக்கிறது என்று சி.ஏ.ஜி. சொன்ன குற்றச் சாட்டிற்கு இந்த நிமிடம் வரை மோடியிடம் இருந்து எந்த பதிலும் இல்லை. மாறாக, இந்த



பெரும் ஊழலை வெளிக்கொண்டு வந்த அதிகாரிகளை இடம் மாற்றியது மோடி அரசு.

ஒரே அலைபேசி எண்ணில் ஏழரை லட்சம் பயனாளிகளை இணைத்து பெரும் பணம் கொள்ளையடிக்கப்பட்டுள்ளது. பொதுவாக இந்தியாவில் அலைபேசி எண்கள் அனைத்தும் பத்து இலக்க எண்கள் கொண்டவை. அடைப்புக் குறிக்குள் (9999999999) உள்ள ஒரு எண்ணில் மட்டும் ஏழரை லட்சம் பயனாளிகளை சேர்த்திருக்கிறது மோடி அரசு.



மருத்துவமனையில் சிகிச்சை பலனின்றி இறந்துபோனவர்களுக்கு, அவர்கள் இறந்த பிறகு சிகிச்சை அளித்ததாகச் சொல்லி பணம் எடுக்கப்பட்டுள்ளது. இறந்து போனவர்களைக் கூட பா.ஜ.க. விட்டுவைக்கவில்லை. அவர்கள் பெயரிலும் ஏதேனும் ஊழல் செய்ய முடியுமா என்ற அளவிற்கு ஊழலில் ஊறித்திளைத்துள்ளது பா.ஜ.க.

சாலைகள் அமைக்கப்பட்டதில் நடைபெற்ற ஊழல்கள்

(1.துவாரகா விரைவுச் சாலை திட்டம்):
சாலைகள் அமைக்கப்பட்டதில் நடைபெற்ற ஊழலைக் கேட்டால் நமக்கு தலையே சுற்றுக்கிறது. துவாரகா விரைவுச் சாலை திட்டம். இதுவே நாட்டின் முதல் 8 வழிச் சாலை திட்டமாக அறியப்படுகிறது. இத்திட்டத்தின் கீழ் ஹரி யானாவில் 18.9 கிலோ மீட்டருக்கும், டெல்லியில் 10.1 கிலோ மீட்டர் தூரமும் சாலை அமைக்க திட்டமிடப்பட்டது.

அதற்காக திட்டச்செலவு ஒரு கிலோமீட்டருக்கு ரூ.18 கோடி என மதிப்பிடப்பட்டிருந்தது. ஆனால் திட்டத்தை செயல்படுத்தும்போது ஒரு கிலோ மீட்டருக்கு ரூ.250 கோடி என்றது மோடி அரசு. கிலோ மீட்டருக்கு ரூ.18 கோடிக்கு திட்டமிடப்பட்ட சாலை, கிலோ மீட்டருக்கு ரூ.250 கோடியாக உயர்ந்திருக்கிறது எனில், இதில் நடைபெற்றுள்ள ஊழலை கணக்கிட்டுக் கொள்ளுங்கள் தலையே சுற்றுங்கள்.

2.பாரதமாலா திட்டம்:

இதே போல் மற்றொரு திட்டம் பாரதமாலா திட்டம். இந்தியா முழுவதும் உள்ள சாலைகள், விரைவுச் சாலைகள், நெடுஞ்சாலைகளை இணைக்கும் திட்டம். இதன் கீழ் முதற்கட்டமாக 34,800 கிலோ மீட்டர் சாலை அமைக்க திட்டமிடப்பட்டது.

இதற்காக ஒன்றிய அமைச்சரவை ரூ. 5,35,000 கோடி நிதி ஒதுக்கியது. (அதாவது ஒரு கிலோ மீட்டருக்கு 15.37 கோடி ரூபாய்) ஆனால், 26,316 கிலோமீட்டர் சாலை அமைக்க ரூ.8,46,588 கோடி மதிப்பில் ஒப்பந்தங்கள் வழங்கப்பட்டுள்ளதாக சிஏஜி தெரிவித்தது. இதன் படி ஒருகிலோ மீட்டர் சாலைக்கு ரூ.32.17 கோடி செலவிடப்பட்டுள்ளது. இப்படி சாலைகள் போடுவதில் மட்டும் ஒவ்

தமிழ்க் கேள்வி
தி.செந்தில்வேல்
(ஸ்ரத்த ஊடகவியலாளர்)

வொரு கிலோ மீட்டருக்கும் பல கோடி ரூபாயை சுருட்டியுள்ளது பா.ஜ.க.

ராமர் பெயரில் நடந்த ஊழல் :
மக்களைத்தான் இவர்கள் ஏமாற்றுகிறார்கள் என்றால் இவர்கள் வார்த்தைக்கு வார்த்தை சொல்லும் அயோத்தி ராமரையும் இவர்கள் விட்டு வைக்கவில்லை.

அயோத்தியில் ராமர் கோவில் தொடர்பான பணிகளுக்கு ஒப்பந்தங்கள் கொடுத்ததில் ஒப்பந்ததாரர்களிடம் இருந்து பெற வேண்டிய உத்தரவாதத் தொகையை விட குறைவான அளவே பெறப்பட்டுள்ளது என்று கூறும் சிஏஜி இதன் மூலம் அரசுக்கு ரூ.8,22 கோடி இழப்பு ஏற்பட்டுள்ளதாகச் சொல்கிறது.

ஏற்கனவே ராமர் கோவில் பணிகளுக்காக நிலத்தை பத்திரப்பதிவு செய்ததில் பெரும் முறைகேடு நடைபெற்றதாக எழுந்த குற்றச்சாட்டுகளுக்கும் முறையாக பா.ஜ.க. இது வரை எந்த பதிலும் சொல்லவில்லை. மாறாக, மக்களிடம் இந்த உண்மைகளைச் சொன்ன அதிகாரிகளை



பந்தாடியது பா.ஜ.க.

தேர்தல் நிதிப் பத்திரங்கள் (பா.ஜ.க. அடித்த கொள்ளை) :

இவை அனைத்திற்கும் மேலாக, தேர்தல் நிதிப் பத்திரங்கள் என்ற பெயரில் பா.ஜ.க. வசூலித்த பணம் ரூ.6500 கோடிக்கும் அதிகம். யாரிடம் இருந்து பணம் பெறுகிறோம் என்பதைச் சொல்ல வேண்டிய

தேவையில்லை என்று ஒரு சட்டத்தைக் கொண்டு வந்து அதன் மூலம் வெளிப்படைத் தன்மையின்றி பல்லாயிரம் கோடி ரூபாயை வசூலித்துள்ளது பா.ஜ.க.

நீதிமன்றத்திற்கு இது தொடர்பான வழக்கு

சென்ற போது, நீதிபதிகள் அதிர்ந்து போயினர். தேர்தல் நிதிப்பத்திரங்கள் சட்ட விரோதமானவை என்று உச்ச நீதிமன்றம் சொன்ன தீர்ப்பு வரலாற்று சிறப்பு மிக்க தீர்ப்பு. இந்த வழக்கின் தீர்ப்பில் நீதிபதிகள் சுட்டிக்காட்டிய ஒவ்வொன்றும் பா.ஜ.க. விற்குச் சம்பந்தம்

அடிபடாது. அரட்சியால் சட்டப் பிரிவு 19(1)(a)இன் கீழ் தகவல் பெறும் உரிமைக்கு எதிரானதாக தேர்தல் பத்திர திட்டம் இருப்பதாக நீதிபதிகள் கூறினர். நிறுவனங்கள் அளிக்

கும் நன்கொடைகள் முழுக்க முழுக்க “பதில் உதவியை எதிர்பார்க்கும்” நோக்கங்களுக்காக மட்டுமே இருப்பதால், தேர்தல் பத்திரங்கள் மூலம் கார்ப்பரேட் நன்கொடைகள் பற்றிய தகவல்களை வெளியிட வேண்டும் என்றும் உச்ச நீதிமன்றம் கூறியது.



யார் யாரிடம் இருந்து பணம் பெறப்பட்டது என்ற விவரங்களை தேர்தல் ஆணையத்தின் இணையதளத்தில் பதிவேற்றவும் உச்ச நீதிமன்றம் உத்தரவிட்டது. அப்படி பதிவேற்றப்படும் போது பா.ஜ.க.விற்கு பெருமளவு நிதியளித்த நிறுவனங்கள் எவை என்பதும், அதற்கு கைமாறாக அந்த நிறுவனங்கள் ஏதும் ஆதாயம் பெற்றனரா என்பதும் தெரியவரும்.

பா.ஜ.க. ஊழல் செய்வது மட்டுமல்ல, எதிர்கட்சிகளில் இருப்பவர்களின் மீது பெரும் ஊழல் குற்றச்சாட்டுகளை பா.ஜ.க.விலும் பின்னர் அவர்களை பா.ஜ.க.வில் இணைத்துக் கொள்ளும். அவ்வாறு இணைந்தவர்கள் மீதான அனைத்து சட்ட நடவடிக்கைகளும் நிறுத்தி வைக்கப்படும். இது இந்தியா முழுவதும் நடக்கும் கூத்து. அஜித் பவார் தொடங்கி பலரும் பா.ஜ.க.வால் ஊழல் குற்றச்சாட்டுகளைச் சுமந்து பின் பா.ஜ.க.வில் இணைந்து பதவி சுகங்களை அனுபவித்துக் கொண்டிருப்பவர்கள். இவ்வளவுதான் பா.ஜ.க.வின் ஊழல் ஒழிப்பு.

ரபேல் விமான ஊழல்:

ரபேல் விமானம் வாங்கியதில் ஊழல் என்று குற்றச்சாட்டுகள் எழுந்த நிலையில், அது தொடர்பான வழக்கு நீதிமன்றத்தில் நடந்த போது, ரபேல் விமானம் தொடர்பான ஆவணங்கள் பாதுகாப்புத் துறை அலுவலகத்தில் இருந்து காணாமல் போய் விட்டன என்று நீதிமன்றத்தில் பா.ஜ.க. அரசு தெரிவித்தபோது பா.ஜ.க.வின் ஊழல் ஒழிப்பு லட்சணத்தை நாடே புரிந்து கொண்டது.

என்ன வேண்டுமானாலும் ஊழல் செய்யலாம். மக்களிடம் மதவாதத்தை முன்வைத்து வாக்குகளைப் பெற்றுவிடலாம் என்று மோடி தப்புக் கணக்குப் போடுகிறார்.

கர்நாடகத்தில் பா.ஜ.க. ஆட்சியில் ஊழல் மலிந்து போனதை ஒப்பந்தத்தாரர்களே வீதிக்கு வந்து சொன்னதையும் அதன் விளைவாக மக்கள் கர்நாடகத்தில் பா.ஜ.க.வை படுதோல்வி அடையச் செய்ததையும் நாம் பார்த்தோம்.

அதேபோல் வரும் மக்களவைத் தேர்தலில் ஊழல் மலிந்த இந்த மோடியையும் பாஜகவையும் மக்கள் படுதோல்வி அடையச் செய்வார்கள் என்பது நிச்சயம். பாசிச பா.ஜ.க. வீழட்டும். ஊழலற்ற புதிய இந்தியா பிறக்கட்டும்.

தொடரும்....

சாமளாபுரம் தேர்வு நிலைப் பேரூராட்சிக்குட்பட்ட பகுதியில்

ரூ.4.25 கோடி மதிப்பீட்டில் 24 புதிய திட்டப்பணிகள்! அமைச்சர் மு.பெ.சாமிநாதன் துவக்கி வைத்தார்!

திருப்பூர், மார்ச் 5 - திருப்பூர் மாவட்டம், பல்லடம் வட்டம், சாமளாபுரம் தேர்வு நிலைப் பேரூராட்சி, அய்யம்பாளையத்தில் பொது நிதி, நபாரு திட்டம், அம்ருத் 2.0 திட்டம் மற்றும் 15 வது நிதிக்குழு மானியம் ஆகிய திட்டத்தின் கீழ் ரூ.4.25 கோடி மதிப்பீட்டில் 24 திட்டப்பணிகளை 02.03.2024 சனிக்கிழமை அன்று மாவட்ட ஆட்சித் தலைவர் தா.கிறிஸ்துராஜ்



கழகத் தலைவரும் தமிழ்நாடு முதலமைச்சருமான மு.க.ஸ்டாலின் அவர்களின் பிறந்தநாளை நினைவூட்டி செலம் கிழக்கு மாவட்ட சுற்றுச்சூழல் அணி சார்பில் ஆத்தூர் மஞ்சினியில் உள்ள முதியோர் இல்லத்தில் மாலை நேர சிறுநுண்ணு வழங்கினர். நிகழ்ச்சியில் ஆத்தூர் ஒன்றிய கழகச் செயலாளர் பாக்ர் வே.செழியன், மாவட்ட தலைவர் சந்திரசேகரன், மாவட்ட துணைத் தலைவர் கோபிதா, மாவட்ட துணை அமைப்பாளர்கள் ராஜகோபால், மதியழகன், சங்கர், அப்சர்அலி மற்றும் மாவட்ட விவசாய தொழிலாளர் அணி துணை அமைப்பாளர் செல்வராஜ், மாவட்ட தொழிலாளர் அணி அமைப்பாளர் ராஜவேல், ஒன்றியக் குழு உறுப்பினர் அய்யாக்கண்ணு, நாராஜன், வீராசாமி, வேலுமணி உள்ளிட்டோர் கலந்து கொண்டனர்.

ரிப்பு செய்தல் பணி, ரூ.1.00 இலட்சம் மதிப்பீட்டில் வார்டு எண் 6 பரமசிவம்பாளையம் நாலாந்தோட்டம் பகுதியில் குடிநீர் குழாய் விஸ்தரிப்பு பணி, நபாரு திட்டத்தின் கீழ் ரூ.1.05 கோடி மதிப்பீட்டில் வார்டு எண் 15 அய்யம்பாளையம் பகுதியில் தார்சாலை அமைத்தல் பணி, அம்ருத் 2.0 திட்டத்தின் கீழ் ரூ.25.00 இலட்சம் மதிப்பீட்டில் வார்டு எண் 11 சாமளாபுரம் பூங்கா நக

ரில் பூங்கா மேம்பாடு செய்தல் பணி, 15 வது நிதிக்குழு திட்டத்தின் கீழ் ரூ.13.00 இலட்சம் மதிப்பீட்டில் வார்டு எண் 5 வேலாயுதம் பாளையம் பகுதியில் பாலையம் பகுதியில் வடிகால் கட்டுதல் பணி, ரூ.10.00 இலட்சம் மதிப்பீட்டில் வார்டு எண் 5 வேலாயுதம் பாளையம் உரக்கிடங்கில் காவலர் அறை கட்டுதல் பணி, ரூ.14.00 இலட்சம் மதிப்பீட்டில் வார்டு எண் 5 வேலாயுதம் பாளையம் பள்ளிக்கூடம் பின்புறம் வடிகால் கட்டுதல் பணி, ரூ.11.00 இலட்சம் மதிப்பீட்டில் வார்டு எண் 5 வேலாயுதம் பாளையம் உரக்கிடங்கில் தார் சாலை அமைத்தல் பணி, ரூ.10.00 இலட்சம் மதிப்பீட்டில் வார்டு எண் 4 பள்ளபாளையம் பகுதியில் துணை சுகாதார மையம் கட்டுதல் பணி, ரூ.14.00 இலட்சம் மதிப்பீட்டில்

வார்டு எண் 8 காளிபாளையம் பகுதியில் கான்கிரீட் சாலை அமைத்தல் பணி, ரூ.19.20 இலட்சம் மதிப்பீட்டில் வார்டு எண் 2 பள்ளபாளையம் டேங்க் முதல் பிள்ளையார் கோவில் வரை வடிகால் புனரமைப்பு செய்தல் பணி, ரூ.14.20 இலட்சம் மதிப்பீட்டில் வார்டு எண் 3 பள்ளபாளையம் பிள்ளையார் கோவில் வீதியில் கான்கிரீட் சாலை அமைக்கும் பணி, ரூ.19.50 இலட்சம் மதிப்பீட்டில் வார்டு எண் 4 பள்ளபாளையம் கிழக்கு பகுதியில் தார்சாலை பஸ்படுத்தல் பணி, பொது நிதியின் கீழ் ரூ.20.00 இலட்சம் மதிப்பீட்டில் வார்டு எண் 5 வேலாயுதம் பாளை

யில் கான்கிரீட் சாலை மற்றும் வடிகால் புனரமைப்பு செய்தல் பணி, ரூ.10.00 இலட்சம் மதிப்பீட்டில் வார்டு எண் 12 கள்ளப்பாளையம் பெருமாள் கோவில் முதல் சடுகாடு வரை வடிகால் புனரமைப்பு செய்தல் பணி, ரூ.14.00 இலட்சம் மதிப்பீட்டில் வார்டு எண் 13 மாரியம்மன் கோவில் வீதி கே.ஜி. ஆர் வீடு முதல் ஓர்கஷாப் மணி வீடு வரை வடிகால் புனரமைப்பு செய்தல் மற்றும் வார்டு எண் 14 சுருக்கப் பாளையம் மாரியம்மன் கோவில் வீதியில் 3 இடங்க கிரியாபலம் சிரமைப்பு செய்தல் பணி, ரூ.15.50 இலட்சம் மதிப்பீட்டில் வார்டு எண் 8 காளிபாளையம்

யம் சாவடி வீதிகளில் கான்கிரீட் சாலை அமைத்தல் பணி என மொத்தம் ரூ.4,25,40,000/ மதிப்பீட்டில் 24 திட்டப்பணிகளை தமிழ் வளர்ச்சி மற்றும் செய்தித்துறை அமைச்சர், கழக உயர்நிலை செயல் திட்டக்குழு உறுப்பினர் மு.பெ.சாமிநாதன் துவக்கி வைத்தார். இந்நிகழ்ச்சியில், சாமளாபுரம் தேர்வு நிலை பேரூராட்சி தலைவர் விநாயக பழனிச்சாமி, செயல் அலுவலர் ஆனந்த குமார், மாவட்ட அறங்காவல் குழுத்தலைவர் கீர்த்தி சுப்பிரமணியம், உள்ளிட்ட அமைப்புகளின் பிரதிநிதிகள் மற்றும் துறை சார்ந்த அலுவலர்கள் பலர் கலந்து கொண்டார்கள்.



நீலகிரி மாவட்டம், கோத்தகிரி ஊராட்சி ஒன்றியம், தெங்குமரவாடா ஊராட்சி அரசு உயர்நிலைப்பள்ளியில் சுற்றுலாத்துறை அமைச்சர் கா.ராமச்சந்திரன், நீலகிரி நாடாளுமன்ற உறுப்பினர் ஆ.இராசா ஆகியோர் 3.3.2024 அன்று நடைபெற்ற நிகழ்ச்சியில் 91 பயனாளிகளுக்கு ரூ.10.96 இலட்சம் மதிப்பீட்டிலான அரசின் பல்வேறு நலத்திட்ட உதவிகளை வழங்கினார்கள். உடன் மாவட்ட ஆட்சித்தலைவர் திருமதி.மு. அருணா, கூடுதல் ஆட்சியர் (வளர்ச்சி) கௌசிக், மாவட்ட காவல் கண்காணிப்பாளர் சுந்தரவடிவேல், மாவட்ட வருவாய் அலுவலர் திருமதி. கீர்த்தி பிரியதர்சினி உட்பட பலர் உள்ளனர்.